

## श्री आनन्द राठी

नाम	:	श्री आनन्द राठी
जन्मतिथि एवं स्थान	:	२५ जून १९४६ / खान्डा फालसा, जोधपुर
शिक्षा	:	चार्टर्ड अकाउन्टेंसी
पद एवं पता (कार्यालय)	:	चेयरमैन, राठी ग्लोबल फायनेन्स लिमिटेड, १०२/१०३, एम. के. भवन (प्रथम मंजिल), ३००, शहीद भगत सिंह रोड, फोर्ट, मुम्बई - ४००००१
दूरभाष	:	२६२३५२३, २६५०६३६
टेलेक्स एवं फैक्स	:	(०२२) २६२०५०७
पता (निवास)	:	५०२, 'ज्योति दर्शन', रूगटा लेन, नेपीयन्सी रोड, मुम्बई-४००००६
दूरभाष	:	३६३०४०६, ३६३२४८७
<b>पारिवारिक पृष्ठभूमि :</b>		
पिताजी	:	श्री नंद किशोर जी राठी, खान्डा फालसा, (जोधपुर) में व्यवसाय
<b>ससुराल पक्ष :</b>		
श्वसुरजी	:	श्रीगोवर्धनदास लड्डा, पाली मारवाड़ (राजस्थान)
पत्नी	:	श्रीमती पुष्पलता राठी
संतान	:	पुत्र-श्री अमित राठी, सी. ए., एम. बी. ए. अध्ययनरत (न्युयार्क, अमेरिका) पुत्री-१. श्रीमती प्रीति गुप्ता पत्नी श्री प्रदीप गुप्ता मेम्बर-नेशनल स्टॉक एक्सचेंज २. कुमारी पूजा राठी, सी. ए. अध्ययनरत

श्री नन्द किशोर राठी के सुपुत्र आनन्द राठी का जन्म २५ जून, १९४६ को जोधपुर जिले में हुआ। 'होनहार वीरवान के होत चीकने पात' नामक कहावत को सिद्ध करते हुए सन् १९६०में २० वर्ष की आयु में ही आपने चार्टर्ड अकाउन्टेंसी की परीक्षा स्वर्ण पदक के साथ उत्तीर्ण की। इस परीक्षा में इंस्टीट्यूट ने आपको १९६६ में सर्वोत्तम विद्यार्थी का अवार्ड दिया तथा टैक्सेशन पेपर हेतु प्रशंसा पत्र भी प्रदान किया।

श्री राठी ने अपने कैरियर की शुरुआत मैनेजमेंट ट्रेनी के रूप में डी. सी. एम. लिमिटेड, दिल्ली से की। यहाँ आपने कम्पनी की सभी युनिटों में मैनेजमेंट इन्फोरमेशन सिस्टम की योजना चालू कर काफी ख्याति अर्जित की।

सन् १९७१ में आपने स्वदेशी पोलिटेक्स लिमिटेड में चीफ एक्जीकुटिव फायनेंस का पदभार संभाला। सन् १९७४ में आप इण्डियन रेयान डिवीजन के एडमिनीस्ट्रेटिव मैनेजर बने तथा अपनी लगन, मेहनत एवं बुद्धि कौशल से सफलता की नित्य नई सीढ़िया चढ़ते हुए १९७५ में कम्पनी के वाइस प्रेसिडेंट नियुक्त किये गये।

श्री राठी ने सन् १९८६ में 'बिरला व्हाइट' के नाम से भारत में प्रथम सफेद सीमेण्ट बनाने वाली डिवीजन की स्थापना की तथा इण्डियन रेयान के महत्वपूर्ण पदों पर काम करते हुए सन् १९८४ में आपने सीनियर प्रेसिडेंट के पद से त्यागपत्र दे दिया।

आपने इण्डियन रेयान में अपने दो दशक के कार्यालय में १० करोड़ रुपये की छोटी से कम्पनी को १०० करोड़ रुपये की कम्पनी में परिवर्तित कर औद्योगिक जगत में एक नया कीर्तिमान स्थापित किया। आपने बिरला ग्रुप 'बिरला ग्लोबल फायनेन्स लिमिटेड' की भी स्थापना की एवं प्रारम्भ से ही कम्पनी के प्रबन्धक के पद पर कार्य किया था।

सन् १९८५-८९ के दौरान सी. ए. इन्स्टीट्यूट की सेंट्रल कौंसिल के उद्योग क्षेत्र से एक मात्र प्रतिनिधि रहने का सम्मान भी आपको प्राप्त है। वर्तमान में श्री राठी मुम्बई स्थित 'राठी ग्लोबल फायनेंस लिमिटेड' एवं पीपाड़ (जोधपुर) स्थित मेट्रो सीमेन्ट लिमिटेड के चेयरमैन हैं। श्री आनन्द राठी सिक्युरिटीज प्राइवेट लिमिटेड, अध्यक्ष-मुम्बई स्टॉक एक्सचेंज, प्रबन्धक- नवरत्न केपिटल सिक्युरिटीज प्राइवेट लिमिटेड एवं सदस्य - नेशनल स्टॉक एक्सचेंज हैं।

राठी ग्लोबल फायनेन्स लिमिटेड में करीब ४० एक्जीक्युटिव की टीम आपकी अध्यक्षता में फायनेन्स, कारपोरेट एडवायजरी, कारपोरेट फायनेंस, इक्विटी शेयर्स, पोर्ट फोलियो मैनेजमेंट एवं इश्यु मैनेजमेंट आदि का कार्य करती है।

प्रतिभा के धनी श्री राठी जी उद्योग तथा वित्तीय जगत में अपना अनुठा स्थान सखते हैं। उनके जीवन से युवा पीढ़ी को प्रेरणा लेनी चाहिए।